

فکر و نظر، جلد ۲۳، شمارہ ۳ (۱۹۸۶ء)، ادارہ تحقیقات اسلامی، اسلام آباد، پاکستان۔

ام المؤمنین ام سلمہ کی علمی شان

قدسیہ خاکوانی

نام و نسب

آپ کا تعلق قبیلہ قریش کے بطن بنی مخزوم سے تھا۔ نام سے زیادہ اپنی کیتی کے ساتھ متعارف ہیں مؤرخین نے آپ کا نام هند بنت ابوامیہ لکھا ہے۔ البتہ مسلمانوں میں ام المؤمنین ام سلمہ ہی کے نام سے شہرت رکھتی ہیں۔ آپ کے والد ابو امیہ حذیفہ (یاسعیل) بن مغیرہ بن عبد اللہ بن عمر بنی مخزوم تھے۔ مان کا نام عاتکہ بنت عامہ بن ربیعہ بن مالک بن کنانہ ہے جو بنو فراس سے تھیں۔ بعض لوگ حضرت ام سلمہ کا نام رملہ بتاتے ہیں، جسکی کوئی اصل معلوم نہیں ہوتی۔ کیونکہ محدثین اس روایت کو کوئی اہمیت نہیں دیتے اور «لیس بشی» سے تعبیر کرتے ہیں^(۱)۔ جیسا کہ ذکر کیا جا چکا ہے آپ کے والد ابو امیہ کا نام حذیفہ تھا، لیکن آپ „زاد الراکب“ کے لقب سے مشہور تھے کیونکہ مکہ کے فیاضوں میں ان کو شاندار اور قابل احترام مقام حاصل تھا، اور جب کبھی سفر کرتے تو سارے قافلے کی کفالت بنفس نفس کرتے تھے، یہی فیاضانہ کفالت تھی، جسکی دلیذری کی بدولت عرب میں ابو امیہ کو یہ عظیم الشان لقب عطا ہوا۔^(۲)۔ پیدائش

ام المؤمنین ام سلمہ کے سال پیدائش میں اختلاف ہے سنہ ۲۸ قبل ہجرہ مطابق ۵۹۶ء زیادہ درست معلوم ہوتا ہے، پیدائش کے کچھ ہی

عرصہ کر بعد ان کے والد کا انتقال ہو گیا، آپ کو اپنے والد سے بہت سے خصائص اور امتیازات ورثے میں ملے تھے ۔

خاندان کی طرف دیکھنے تو حضرت ام سلمہ ابو جہل کے چچا کی بیٹی تھیں، اور ان کے بھائی عبد اللہ بن ابی امیہ اول اول قریشیوں میں نبی صلعم کے بدترین دشمنوں میں سے تھے، بعد میں اسلام لائز اور دینی خدمتوں میں پیش پیش رہے، یہاں تک کہ طائف کے معرکے میں شہید ہوئے^(۳) ۔ حضرت ام المؤمنین قریش کے ایسے خاندان سے منسلک تھیں، جو حضور اکرمؐ کی دشمنی اور عدووات میں قریشیوں میں سب سے پیش پیش تھا، یعنی ابو جہل کے خاندان سے تھیں، اور ایسا معلوم ہوتا ہے کہ بچپن ہی سے ام سلمہ عبد اللہ بن عبدالاسد بن هلال سے منسوب تھیں، اس لئے کہ ابو سلمہ کا گھرانہ بھی بنو مخزوم سے قریبی تعلق رکھتا تھا، ابو سلمہؐ کی والدہ عاتکہ بنت عبدالمطلب حضور اکرمؐ کی پھوپھی تھیں، ساتھ ہی ابو سلمہ حضور اکرمؐ صلی اللہ علیہ وسلم کے رضاعی بھائی تھے، اس لیے بنو مخزوم کی عدوات کے باوجود اس خاندان کے لوگوں میں حضور اکرمؐ صلی اللہ علیہ وسلم کے ساتھ ہمدردی کا جذبہ پیدا ہونے لگا، اور یہ جذبہ بدستور بڑھتا گیا ۔

چنانچہ جب بنو هاشم کو شعب ابی طالب میں محصور ہونے تین سال یت مگر تو ان کے حال زار کو دیکھ کر خود قریش کے کجھے افراد نے اس معاہدے کو توڑنے کی تعریک کی، ان میں ہشام بن عمرو بن ریبعة سب سے پیش پیش تھا، وہ زبیر بن ابی امیہ بن المغیرہ المخزومی (ام سلمہ کے بھائی) سے ملا، اور اسکو عار دلایا کہ تم نے اپنے ماموں اور ان کے لوگوں کو چھوڑ دیا ہے، یہ حقیقت ہے کہ زبیر کی والدہ عاتکہ بنت عبدالمطلب رسول اللہ صلی اللہ علیہ وسلم کی پھوپھی تھیں؟، اس پر زبیر نے اسکی ہمنوائی کی اور

معاهده کے صحیفہ کو چاک کرنے کی رائج دی۔ پھر یہ دونوں مطعم بن عدی سے اور بنی هاشم کے رشتہ داروں سے ملے، جب سب خانہ کعبہ پہنچے تو معاهدہ کے حروف کو ”بسم الله“ کے علاوہ کیڑا چٹ کر چکا تھا، جیسا کہ خود نبی صلی اللہ علیہ وسلم نے ان سے پیشیں گونی کی تھی (۴)۔

نکاح

حضرت ام سلمہ نہایت قدیم الاسلام ہیں، ابو سلمہ غالباً گیارہوں شخص تھے جو اسلام کی دولت سے مالا مال ہوتے اور یہ سب سے پہلے شخص ہیں جن سے حضرت ام سلمہ کا نکاح ہوا تھا۔ نسب کے لحاظ سے یہ ام سلمہ کے چچیرے اور خلیرے بھائی تھے۔ ابو سلمہ کا اصل نام عبدالله بن عبدالاسد بن هلال بن عبد الله بن عمر مخزوم تھا، اور ان کی والدہ بڑہ بنت عبداللطیب نبی کریم صلی اللہ علیہ وسلم کی حقیقی پهونچی تھیں، اس قریبی دشتے کے علاوہ خود حضور اکرم صلی اللہ علیہ وسلم، حضرت حمزہ اور ابو سلمہ رضاعی بھائی ہوتے ہیں۔ ان کی دانی امان کا نام نوبیہ تھا (۵)۔

اسلام

جیسا کہ بیان ہو چکا ہے ام سلمہ اور ان کے شوہر دونوں ان لوگوں میں سے ہیں جو اسلام پر اولین ایمان لانے والوں میں سے تھے۔ آغاز نبوت میں جب لوگ بڑے مخصوص میں تھے اور وہ اسلام کو قبول کرنے یا آبائی مذہب پر فائم رہنے کی کشمکش میں مبتلا تھے، اور سچے مذہب کے حق میں فیصلہ کرنا صرف خوش نصیبوں کا ہی حصہ تھا، یہ نیک سعادت مند میاں بیوی اسلام کی غیر فانی دولت سے ایسے سرشار ہوئے کہ الساقون الاولون کے لقب کے مستحق قرار پائے۔

پہلی ہجرت، ہجرت حبشه

اہل مکہ کی چیرہ دستیوں سے تنگ آکر جب حضور اکرم صلی

الله علیہ وسلم کی اجازت سے کچھ مسلمان حبشه کی طرف ہجرت کرنے لگئے تو یہ دونوں میاں بیوی دوش بدوش ہجرت کر لئے نکل کھڑے ہوئے اور حبشه جا پہنچ چھ جہاں ان کے صاحبزادے سلمہ پیدا ہوئے۔ لیکن یہ حضرات جلد ہی قریشیوں کے ساتھ اچھے تعلقات ہونے کی خبر سنکر واپس مکہ آگئے۔ تاہم جب پتہ چلا کہ مصالحت کی خبر غلط تھی تو ان لوگوں میں سے بعض کو دوبارہ ہجرت کرنی پڑی۔ (۶۱)۔

ہجرت مدینہ

مکہ واپس آئے کئے بعد جب مدینہ کی طرف مسلمانوں کو ہجرت کی اجازت مل گئی تو اصحاب رسول اللہ صلی اللہ علیہ وسلم میں سے ابو سلمہ سب سے پہلے تیار ہوئے۔ مدینہ ہجرت کرتے وقت حضرت ام سلمہ کو یہی مشکلات اور المناک واقعات پیش آئے۔ خود انہیں کئے الفاظ الاصابہ میں منقول ہیں، فرماتی ہیں، جب ابو سلمہ نے مدینہ جانے کا فیصلہ کر لیا، تو ان کے پاس ایک ہی اونٹ تھا، اسکی نکیل ہاتھ میں لیج چل پڑی، بنو مغیرہ نے جو میرے میکر کر لوگ تھے ہم لوگوں کو دیکھ لیا اور ابو سلمہ سے الجہ پڑے کہ ہم اپنی لڑکی کو اس کسیپرسی کے عالم میں تمہارے ساتھ جانے نہیں دینگے، ابو سلمہ کے ہاتھ سے نکیل چھین لی اور مجھے زبردستی اپنے ساتھ لے چلے۔ اتنے میں بنو عبدالاسد جو ابو سلمہ کے خاندان کے لوگ تھے آپنے بچے اور انہوں نے میرے بچے سلمہ کو اپنے قبضہ میں کر لیا، اور بنو مغیرہ سے کہا اگر تم اپنی لڑکی کو اس کے شوہر کے ساتھ نہیں جانے دیتے تو ہم اپنے بچے کو تمہاری لڑکی کے پاس ہرگز نہ چھوڑیں گے۔ اب میں، میرا شوہر اور میرا بچہ تینوں ایکہ دوسرے سے جدا ہو گئے۔ ساتھ ہی اس کھینچا تانی میں میرے بچے سلمہ کا ہاتھ اپنی جگہ سے اکھڑ گیا، اور یہ ہاتھ مرتبہ دم تک ایسا ہی

عیب دار رہا (۸)۔ میری حالت بھی مارت صدر کر کے بہت خراب رہی۔

ابو سلمہ چونکہ هجرت کرے ارادے سے مکہ سے نکل ہی چکرے تھے اس لئے اس وقت انہوں نے مدینہ ہی کا رخ کرنے میں اپنی عافیت دیکھی، اب میں تنہا رہ گئی، میرا یہ معمول تھا کہ روزانہ صبح کو گھر سے نکلتی اور کوہ صفا پر بیٹھے جاتی اور کہتی۔

یا رحسم الجوا الا استقلی۔ وفی بنی عبد الاسد فعلی
شم هلالا و بنیه فلی۔

ترجمہ : اے فضا کر کر گس کیوں نہیں یکسو ہوتی ، اور بنی عبد الاسد پر اتر کر ہلال اور انکر بیشوں کو چونچ مارتا ۔ (۹)

پھر انکو بدعاٹیں دیتی کہ ان کے گوشت کو کرگس کھائیں ، ام سلمہ کہتی ہیں : میں ایک بن ایک سنگلاخ چنان پر بیٹھی رو رہی تھی ، اور ایسا اکثر و بیشتر کرتی تھی۔ جب تقریباً ایک سال یا اس سے زیادہ عرصہ گزر گیا تو میرے ایک چچا زاد بھائی نے دیکھا (۱۰)۔ اور ترس کھایا اور بنو مغیرہ کو جمع کر کے مخاطب ہو کر کہا ، آپ لوگ اس بیچاری کو کیوں نہیں چھوڑ دیتے ، اسکو آپ نے بلاوجہ اس کے بچے اور شوہر سے جدا کر رکھا ہے ۔ یہ مفہوم کچھ ایسے موثر الفاظ میں ادا کیا گیا کہ میرے میکر والوں کو رحم آکیا اور انہوں نے اجازت دے دی ، اور کہا کہ اگر تم چاہو تو اپنے شوہر کے پاس جا سکی ہو ، یہ سن کر بنو عبد الاسد نے بھی میرے بچے کو مسیبے پاس بھیج دیا ، اب میں نے ایک اونٹ پر کجاوا کسا اور سلمہ کو گود میں لیکر سوار ہو گئی ۔ میں بالکل تنہا اپنے شوہر سے ملنے کو چل پڑی ، کوئی شخص میرے ساتھ نہ تھا کہ میری خبر میرے شوہر کو کرتا ، جب میں تعییم پہنچی تو وہاں عثمان بن طلحہ سے ملاقات ہو گئی جن کا تسلق بنو عبد الدار سے تھا ، انہوں نے میرا ارادہ معلوم کر کے مجھ سے پوچھا کیا تمہارے ساتھ کوئی ہے ؟ میں نے کہا خدا کی

قسم نہیں - صرف میں ہوں ، اور یہ میرا بجھے ہے - انہوں نے میرے
اونٹ کی نکیل پکڑی اور ہاتھ سر کھینچتھے ہوئے آگئے چلنے لگے ،
خدا جانتا ہے ، میں نے عثمان بن طلحہ سر زیادہ شریف آدمی
عرب میں اور کوئی نہیں دیکھا ، جب بھی منزل آتی ، اور ہم کو
ٹھہرنا پڑتا وہ کسی درخت کی آڑ میں ہو جاتے اور لیٹ جاتے پھر
چلنے کا وقت ہوتا تو اونٹ کو تیار کر کر لاتھ اور کہتے : سوار ہو جاؤ ،
اور جب میں اطمینان سر اونٹ پر بیٹھے جاتی تو اونٹ کی مہار لے
کر آگئے چلنے لگتھے ، سارے سفر میں ان کا یہی معمول رہا ،
یہاں تک کہ مدینہ پہنچ کر بنی عمرو بن عوف کی آبادی میں موضع
قبا کر کر درمیان سر گذرا ہوا تو عثمان بن طلحہ نے مجھے سر کہا -
تمہارے شوہر اسی گاؤں میں ہیں ، ابو سلمہ یہاں ٹھہرے ہوئے تھے ،
میں اللہ کر کر بھروسے پر اس محلہ میں داخل ہو گئی اور خدا کر
کر ان سے ملاقات ہوئی -

ام سلمہ پہلی خاتون ہیں جو هجرت کر کر حبشه گئیں اور پہلی
مهاجر خاتون ہیں جو هجرت کر کر مدینہ میں داخل ہوئیں ، کہا
جاتا ہے کہ لیلی ابن عامر بن ریبعہ کی بیوی بھی اس اولیت میں ان
کی شریک رہیں ، لیکن ام سلمہ کی قربانیوں کا رنگ ہی اور تھا -
ام سلمہ فرماتی ہیں کہ عثمان بن طلحہ مجھے ابو سلمہ کا پتہ بتا
کر مدینہ سرے واپس ہو گئے ، ام سلمہ پر اس ہمدردی کا ہمیشہ اثر رہا
وہ اکثر فرمایا کرتی تھیں -

مارائیت صاحبا قطع اکرم من عثمان بن طلحہ
میں نے عثمان بن طلحہ سر زیادہ کریم النفس اور شریف آدمی
کسی کو نہیں دیکھا (۱۱) -

عثمان بن طلحہ اس موقع پر مسلمان نہیں ہوئے تھے - (۱۲) بلکہ
بعد میں صلح حدیبیہ تک موقع پر مشرف باسلام ہوئے اور حضرت عمر

رضی اللہ عنہ کی خلافت میں اجنادین کر معرکہ میں شہادت
پائی (۱۲)۔

اس دور ابتلاء میں جب کہ مسلمان ہر طرف سے آماج گاہ حوادث
بننے ہوئے تھے اور ان کی پریشانیوں کی کوئی انتہا نہ تھی، هجرت کر
موقع پر جو مصیتیں حضرت ام سلمہ کو اٹھانی پڑیں وہ کچھ اپنی
کا حصہ تھیں، چونکہ ان کا دل خون کر آنسو رو چکا تھا اس لیے
جب بھی هجرت کا ذکر کرتیں تو فخریہ کہتی تھیں، «میں نہیں
جانتی کہ اہل بیت میں سے کسی نے وہ مصیتیں جھیلی ہونگی جو
اسلام کر لیے ابو سلمہ کے خاندان کو جھیلی پڑیں» (۱۳)۔

ابن سعد نے عاصم اخول کرے حوالہ سے زیاد بن ابی مریم سے
روایت کیا ہے کہ ایک بار حضرت ام سلمہ نے ابو سلمہ سے کہا مجھے
معلوم ہوا ہے کہ جس عورت کا شوہر انتقال کر جائے اور وہ اہل
جنت میں سرے ہو اور عورت نے بعد میں کسی سے شادی نہ کی ہو تو
اللہ تعالیٰ دونوں کو جنت میں بھی یکجا کر دیگا، اسی طرح جب
عورت وفات پا جائے اور شوہر زندہ رہے تو بھی وہ دونوں جنت میں
اکھٹے ہونگے، تو ابو سلمہ نے کہا میں تم سے وعدہ کرتا ہوں کہ میں
تمہارے بعد شادی نہ کروں گا اور تم بھی میرے بعد نکاح نہ کرو گی،
پھر پوچھا : کیا تم میرا مشورہ مانو گی؟، ام سلمہ نے جواب دیا : میں
جب بھی تم سے کوئی مشورہ کرتی تھی تو صرف اس ارادے سے
کہ میں چاہتی تھی کہ تمہاری اطاعت کروں، ابو سلمہ نے کہا :
اگر میں مسراجاؤں تو تم ضرور دوسرا نکاح کر لینا، پھر ابو سلمہ
نے دعا کی کہ اے اللہ ام سلمہ کو میرے بعد مجھے سے بہتر شوہر
نصیب کرنا جو کبھی اس کو نہ ایذا دے اور نہ ذلیل کرے (۱۵)۔

ام سلمہ فرماتی ہیں کہ جب ابو سلمہ وفات پا گئے تو میں اپنے آپ سے
کہنی لگی : ابو سلمہ سے بہتر میرے لیے کون ہو گا؟ پھر تمہری رہی

جب تک اللہ تعالیٰ کو منظور ہوا ، پھر مجھ سے رسول اللہ صلی اللہ علیہ وسلم نے نکاح کر لیا ۔

ام سلمہؓ سے صحیح میں روایت ہے کہ ابو سلمانؓ نے کہا ، رسول اللہ صلی اللہ علیہ وسلم نے فرمایا جب تم میں سے کبھی کو کوئی مصیبت پہنچ رہی تو چاہئے کہ ، „انا اللہ وانا الیہ راجعون“ کہیں (اے اللہ تیرے ساتھ میں اپنی مصیبت کو خیال کرتا ہوں تو اس میں صحیح اجر دے) میں نے جاہا کہ میں کہوں اور اس سے بہتر میرے لیے بدل دے (۱۶)

ابو سلمہ کی شہادت

ابھی هجرت کے مصائب تازہ ہی تھے اور شوہر کے ساتھ زہنی کا زیادہ موقع نہ ملا تھا کہ حضرت ابو سلمہؓ کو بہ تقریب جمہاد غزوہ احمد میں شریک ہونا پڑا اتفاق ایسا ہوا کہ میدان جنگ میں انھیں کرہ نام ابو سلمہ حشمتی کر تیر سے ان کا بازو زخمی ہو گیا ، ایک ماہ تک علاج ہوتا رہا اور بظاہر صحت ہو گئی تھی ۔

زخمی ہونے کے تقریباً دو سال گیارہ ماہ کے بعد آنحضرت صلی اللہ علیہ وسلم کے حکم سے بنی اسد کے پانی کے منبع قطن کی طرف جانا پڑا (۱۷) ۔ جہاں ان کے ۲۹ شبائیہ یوم صرف ہوئے ، ۳ ہجری میں صفر کی آٹھویں تاریخ کو مدینہ واپس آئی ، مگر ناگہان ان کا پرانا زخم جو اندر ہی اندر پک رہا تھا ، ایک دن پہٹ گیا اور جمادی الآخری کی نویں تاریخ کو آپ کی روح قفس عنصری سے پرواز کر گئی (۱۸) ۔

حضرت ام سلمہ نے خود آنحضرت صلی اللہ علیہ وسلم کو وفات کی خبر سنائی ، آپ خود ان کے گھر تشریف لے گئے ، مکان محشر غم بنا ہوا تھا ، حضرت ام سلمہؓ بار بار کہتی تھیں ، „هائی غربت میں کیسی موت آئی ، آپ صلی اللہ علیہ وسلم نے صبر کی تلقین کی اور فرمایا ان کی مغفرت کی دعا مانگو اور کہو ۔

اللهم اخلفني في اهلي بخير (۱۹)

ترجمہ : اے اللہ مجھے ان سے بہتر ان کا جانشین دے ۔

پھر رسول اللہ صلی اللہ علیہ وسلم ابو سلمہ کی لاش پر تشریف
لانے بڑے اہتمام سے نماز جنازہ پڑھی گئی ۔ رسول اللہ نے ان کی نماز
جنازہ میں نو تکبیریں کہیں جب ان سے ذکر کیا گیا کہ کیا آپ سے
سمو ہوا کہ زائد تکبیریں کہیں ؟ آپ نے فرمایا نہیں میں نے عمداً
نو تکبیریں کہی ہیں نہ میں بھولا نہ مجھے سمو ہوا ، بخدا اگر میں
ابو سلمہ پر ایک ہزار تکبیریں بھی کہتا تو وہ اس کو مستحق تھے ،
پھر آپ نے ان کی بیسوی بیجوی کی کھالت کر لیں سب کو دعوت
دی ۔ پھر بچوں کی دلدهی کی ، حضرت ام سلمہ سے تسلی و تشغیل
کر کلمات کہیں ، اور جب ام سلمہ بین کرنے لگیں «من لی مثل ای
سلمہ» (میرے لیے ابو سلمہ کر مثل کون ہے ، آپ نے فرمایا کہو) (۲۰)

،،اللهم اعطنی اجر مصیبتي ، واخلف علی خيرا منها ..

(واخلفني خيرا منها)

(ايضاً ، وعوضنى خيرا منها)

(ايضاً ، واعقبنى خيرا منها)

البته میں اپنے دل میں خیال کرتی تھی کہ میرے لیے ابو سلمہ سے بہتر
کون ہو سکتا ہے ، واقعات نے بعد میں ظاہر کر دیا کہ ان سے بہتر
خود رسول اللہ صلی اللہ علیہ وسلم تھے (۲۱) ۔

اولاد

حضرت ام سلمہ کے چاروں بیٹے پہلے شوہر سے تھے ، آنحضرت
صلی اللہ علیہ وسلم کے صلب مبارک سے ان کی کوئی اولاد نہیں
ہوتی اور اصابة ، اسد الغابہ اور طبقات میں سلمہ ، عمر ، اور زینب
کا ذکر آیا ہے ، جبکہ صحیح بخاری میں ایک بچی درہ کا ذکر بھی

کیا گیا ہے اور انساب الاشراف میں چاروں بجou کا ذکر کیا گیا ہے۔

سلمه رضی اللہ عنہ

سلمه حبشه میں پیدا ہوتی جس وقت حضرت ام سلمہ نے مدینہ هجرت کی تو یہ ان کی گود میں تھے آنحضرت صلی اللہ علیہ وسلم نے حضرت حمزہ بن عبدالمطلب کی لڑکی امامہ کا نکاح انہیں سر کیا تھا (۲۲)۔

عمر رضی اللہ عنہ

یہ ام سلمہ کو دوسرے بیٹھے تھے ان کی پیدائش مدینہ میں هجرت کرے بعد ہونی الاصابہ اور اسدالقابہ میں ہے کہ حضرت ام سلمہ نے اپنے اسی بیٹھے کو حکم دیا کہ میرا نکاح حضور اکرم سر پڑھوا دو۔ یہ حضرت علی کرم اللہ وجہہ کو عہد خلافت میں فارس اور بحرین کے حاکم رہے۔

درة

حضرت ابو سلمہ جناب رسالت مآب کر رضائی بھائی تھے ایک بار جب ام سلمہ حبیبہ نے آنحضرت صلی اللہ علیہ وسلم سر کھا دیں نے سنا ہے آپ درہ سر نکاح کرنا چاہتے ہیں فرمایا یہ کیسے ہو سکتا ہے اگر وہ میری ریبیہ نہ ہوتی تو بھی میرے لیے کسی طرح حلال نہ تھی، کیونکہ وہ میرے رضاعی بھائی کی لڑکی ہے، (۲۳)

زینب

یہ ام سلمہ کی سب سر چھوٹی بیٹی ابو سلمہ کی وفات کو چار ماہ گزر گئی اور زینب کی پیدائش سر عدت کا زمانہ گزر گیا تو نکاح کر پیغام آنے لگی، مگر ام سلمہ برابر انکار فرماتی رہیں۔ (۲۴) بیہان تک کہ جب حضور اکرم صلی اللہ علیہ وسلم سر نکاح ہو گیا تو ابتدا نکاح کر بعد یہ صورت رہی کہ جب آنحضرت صلی اللہ علیہ وسلم تشریف لانے تو اپنی شیر خوار لڑکی کو دو دھپلانے لگیں آپ

بے دیکھ کر واپس ہو جاتے حضرت عمار بن یاسو ان کے رضائی بھائی تھے یہ سن کر ناراض ہوئے اور لڑکی کو اپنے گھر لے گئے ، یہ انکی چھوٹی بیشی زینب تھیں^(۲۵) ان کا پہلا نام بڑہ تھا پھر حضور اکرم نے ان کا نام زینب رکھا ۔

حضور اکرم صلی اللہ علیہ وسلم کے ساتھ نکاح

سب سر پہلے حضرت ابوبکر صدیق نے نکاح کا پیغام دیا ، حضرت ام سلمہ نے انکار کیا ، پھر نبی صلی اللہ علیہ وسلم کی طرف سے حضرت عمر بن الخطاب اور بعض کہتیں ہیں حاطب بن ابی بلتعہ القریشی نے پیغام پہنچایا^(۲۶) خود حضرت ام سلمہ کے لیے یہ کچھ کم شرف و فخر کی بات نہ تھی ، باہم ہمہ اپنی عمر ، اہل و عیال اور غیرت مندی کی بنا پر عذر کر دیا ، حضرت ام سلمہ نے کہا کہ نبی صلی اللہ علیہ وسلم کو خبر کر دیجئیں کہ میں نہایت غیرت مند عورت ہوں ، اور بچوں والی ہوں پھر میرے ولیوں میں سر بھی یہاں کوئی موجود نہیں ، حضور اکرم صلی اللہ علیہ وسلم نے فرمایا کہ ام سلمہ سے جا کر کھدو کہ میں عمر میں تم سے زیادہ ہوں ، جہاں تک تمہاری غیرت کا تعلق ہے میں اللہ تعالیٰ سے دعا کروں گا تمہاری غیرت جاتی رہے گی ، اور تمہارا یہ کہنا کہ میں بچوں والی ہوں تو اپنے بچوں کو تسلی دو اللہ اور رسول خبر گیری کر دینگے اور تمہارا یہ کہنا کہ میرے اولیاء میں سر یہاں کوئی موجود نہیں تو کسی ولی کا موجود ہونا یا نہ موجود ہونا ضروری نہیں ۔

حضرت ام سلمہ نے بڑے بیٹے سے کہا کہ نبی کریم صلی اللہ علیہ وسلم سے نکاح پڑھا دو ۔ نبی کریم صلی اللہ علیہ وسلم سے آپ کا نکاح جنگ احزاب سے تین سال قبل ہوا^(۲۷) ۔ اور یہوں آپ ماه شوال سنہ ۲ هجری ۔ مارچ ۶۲۵ ۔ ۶۲۶ کو شامل ازواج مطہرات ہوتیں اور حسب دستور ان کے لیے ایک حجرہ الگ کر دیا گیا یہ حضرت

زینب کا حجرہ تھا اور اس وقت وہ وفات پاچکی نہیں (۲۸) زاد العداد میں ہے کہ ان کا نکاح حضرت عمر بن الخطاب نر پڑھایا ، کیونکہ حضرت ام سلمہ کے پیش عرض کی عمر اس وقت صرف تین سال تھی اسلئے ابو الفرح الخوری وغیرہ مورخین کی ایک جماعت نر جس میں ابن سعد بھی شامل ہیں نہ کہا ہے کہ حضرت عمر بن الخطاب نر ہی نکاح پڑھایا (۲۹)

نکاح کے بعد رسول اللہ صلی اللہ علیہ وسلم نے فرمایا میں تم کو اس سر کم نہیں دونگا جو تمہاری بہن فلان کو دیا - دو چکیاں ، دو کھڑی ، چھڑی کا ایک تکیہ جس میں کھجور کے پتے بھرے تھے - نکاح کے بعد حضور اکرم صلی اللہ علیہ وسلم حضرت زینب ام المساکین کے گھر میں حضرت ام سلمہ کے ساتھ رہنے لگرے ، شب زفاف میں حضور نر یہاں ایک گھڑا پایا جس میں کچھ جو تھا اور ایک چمکی نیز پتھر کی ایک ہانڈی جس میں کچھ گھوی تھا ، حضرت ام سلمہ نے جو پیسا اور گھنی ڈال کر روٹی پکائی یہی دلہن کو اس رات کھانا میسر ہوا - (۳۰)

لوگوں کا بیان ہے صبح کو جحضور صلی اللہ علیہ وسلم نے حضرت ام سلمہ سر فرمایا یہ تمہارے خاندان والوں کے لیے کونی گری ہونی بات نہیں ، اگر چاہو تو تین دن تمہارے یہاں رہوں یا پانچ دن یا سات دن البتہ میں نے کبھی اپنی بیویوں میں سر کسی کے لیے سات دنوں کی باری نہیں مقرر کی ، حضرت ام سلمہ نے فرمایا یا رسول اللہ صلی اللہ علیہ وسلم آپ جو چاہیں کیجیے میں تو آپ کی بیویوں ہی میں سر ایک ہوں - (۳۱)

بے بھی کہا جاتا ہے کہ نبی صلی اللہ علیہ وسلم نے ان سر فرمایا تمہارے پاس ایک مغزی لگی ہوتی رضائی ہے جسکو جائزے میں اوڑھو گئی اور گرمی میں بچھاؤ گئی اور ایک چھڑی کا تکیہ ہے جس میں

کہ جو کر درخت کی چھال بھری ہوتی ہے اور دو چکیاں ہیں جن سے
آتا پیسو گی ، اور دو گھڑے ہیں ، ایک میں پانی اور ایک میں آٹا
رکھو گی ، اور ایک بڑا بیالہ ہے جس میں آٹا گوندھو گی ، شرید بنا
گی ، حضرت ام سلمہ نے کہا مجھے منظور ہے - سو یہی ان کا مہر
تھہرا - (۳۲)

حضرت ام سلمہ کے نکاح کی خبر سے امہات المؤمنین کا تاثر
حضرت عائشہ سے روایت ہے جب حضرت ام سلمہؓ انحضرت
صلی اللہ علیہ وسلم کے نکاح میں آئیں تو حضرت عائشہؓ کو ان کے
حسن و جمال کا حال سن کر بڑا رشک آیا اور نہایت غمزدہ ہوئیں ،
اور اپنی غمگسار حضرت حفصہؓ سے ذکر کیا ، انہوں نے تسلی دی اور
کہا کہ چل کر ان کو دیکھنا چاہیے - چنانچہ دونوں دیکھنے آئیں
دیکھنے پر انہوں نے اعتراف کیا کہ واللہ انکی خوبصورتی کا جہاں
تک ذکر کیا جاتا ہے اس سے بہت زیادہ حسین ہیں - (۳۳)

ہند بنت حارث فراسیہ سے روایت ہے وہ فرماتی ہیں رسول اللہ
صلی اللہ علیہ وسلم نے فرمایا - بیشک عائشہ میرا ایک حصہ ہے جس
میں ان سے پہلے کوئی نازل نہیں ہوا جب حضورؐ نے حضرت ام سلمہ
سے نکاح کیا تو کسی نے مآب سے سوال کیا - یا رسول اللہؐ اب اس
حضر کا کیا حال ہے رسول اللہ صلی اللہ علیہ وسلم خاموش رہے تو
لوگوں کو اندازہ ہوا کہ اس جگہ حضرت ام سلمہؓ نازل ہو گئیں -

حضرت ام سلمہ سے روایت حدیث

حضرت ام سلمہ کے اقوال اور روایتوں سے ظاہر ہوتا ہے کہ قدرت
نے آپ کو حسن و جمال کے ساتھ دانش و حکمت بھی عطا کی تھی۔
آپ کا علمی مقام و مرتبہ آپکی روایات سے ظاہر ہے ، پیغمبر صلی اللہ
علیہ وسلم سے آپ نے بہت سے مسائل اور اسلامی تعلیمات
روایت کیئے ، آپ نے ابو سلمہ اور فاطمہ زہرا سے بھی روایتیں امت

کو پہنچائی ہیں، اسناد سے واضح ہوتا ہے کہ آپ سے آپ کی دونوں اولاد عمر، و زینب اور ان کے بھائی عامر اور ان کے بھائی کے بیش مصعب بن عبداللہ اور ان کے مکاتب نبہان، ان کے آزاد کردہ غلام عبداللہ ابن رافع اور نافع اور سفینہ اور ان کے بیش اور ابو کثیر اور خیرہ حسن کی والدہ نے روایت کی۔ اور وہ لوگ جو صحابہ میں شمار ہوتے ہیں انہوں نے بھی روایت کی۔ صفیہ بنت شیبہ، هند بنت حارث فراسیہ، قبیصہ بنت ذؤب اور عبدالرحمن ابن حارت اور کبار تابعین میں سے ابو عثمان نہدی، ابو واائل، سعید ابن مسیب، ابو سلمہ اور حمید جو عبدالرحمن بن عوف کے بیش ہیں اور عروۃ اور ابو بکر ابن عبدالرحمن، سلیمان بن یسار اور دوسرے لوگوں نے، روایت کی (۳۳)۔

ام المؤمنین ام سلمہ کے موالی

شیبہ بن ناصح بن سرحبیس بن یعقوب حضرت ام سلمہ کے آزاد کردہ غلام تھے (۳۵)۔ سفینہ مولانج رسول اللہ صلی اللہ علیہ وسلم کے بارے میں بعض کی رائی کے مطابق ان کا نام رباح تھا ایک سفر میں لوگوں نے اپنی ڈھالیں اور ٹلواریں ان پر لاد دیں۔ جب حضور اکرم صلی اللہ علیہ وسلم نے دیکھا تو فرمایا کہ تم تو سفینہ ہو یوں ان کا نام سفینہ پڑ گیا بعض کی رائی کے مطابق حضرت ام سلمہ نے ان کو خریدا اور اس شرط پر آزاد کیا کہ جب تک وہ زندہ رہیں حضور اکرم صلی اللہ علیہ وسلم کی خدمت کرتی رہیں (۳۶)۔

حضرت حسن بصری کی ماں کا نام خیرہ تھا اور باپ کا نام یسار تھا یہ آزاد کردہ غلام تھے خیرہ حضرت ام المؤمنین ام سلمہ کے آزاد کردہ لونٹی تھیں لوگ کہتے ہیں کہ جب ان کی ماں خیرہ کھیں جاتیں تو حسن کو ام سلمہ کے سپرد کر جاتیں جب حسن بھوک سے روتے تو ام المؤمنین اپنے سینے سے لگالیتیں اور بھلاتی رہتیں۔ یہاں

نک کہ ان کی مان آتیں ان کے سینے سے دودھ بھئی لکھا اور وہ پیتر ،
لوگ کہتے ہیں کہ ان کی حکمت و فضاحت اسی دودھ کی برکت سے
تھی (۲۸)

مقصص مولیٰ ابن عباس جسکی کنیت ابو قاسم تھی انہوں نے
ام المؤمنین ام سلمہ سے حدیث سن کر روایت کیں (۲۹)۔
نافع مدنی ابو میمونہ کے شاگرد تھے اور ابو میمونہ حضرت
ام سلمہ کے آزاد کردہ غلام تھے (۳۰)۔

ام سلمہ کی سیاسی بصیرت

حضرت ام سلمہ غیر معمولی ذہانت کی مالک تھیں ، ظاہری
حسن کے ساتھ اللہ تعالیٰ نے انہیں ذہن رسا ، اور یہ مثال فہم و ذکا
سر نوازا تھا ، نہایت دانا اور معاملہ فہم تھیں ، امام الحرمين فرمایا
کرتے تھے کہ صنف نازک کی پوری تاریخ اصابت رائٹر میں حضرت ام
سلمہ کی مثال پیش نہیں کر سکتی (۳۱)۔

صلح حدیبیہ کے وقت رسول اللہؐ کو ان کا صائب مشورہ دینا بہت
مشہور واقعہ ہے صحیح بخاری میں لکھا ہے کہ صلح کے بعد رسول
اللہؐ نے حکم دیا کہ لوگ حدیبیہ میں قربانی کریں اور چونکہ شرائط
صلح بظاہر مسلمانوں کے خلاف تھیں اس لیے عام طور پر لوگوں
میں نہایت بدلتی اور حسرت و یاس پھیلی ہوتی تھی۔ معاہدے کے
خاتمے پر آپ نے صحابہ کو احرام کھولنے اور قربانی کے بجا تو رکون کو ذیع
بکرنے کا حکم دیا۔ مگر آپ کے تین بار حکم دینے پر بھی کوئی
شخص تعیین ارشاد کے لیے حرکت میں نہ آیا اور نہ آمادہ ہوا ، آپ
خاموشی کی حالت میں خیس میں آئے اور حضرت ام سلمہ سے واقعہ
بیان کیا ، انہوں نے کہا ، "آپ کسی سے کچھ نہ فرمائیں باہر نکل کر
خود قربانی کیجیے اور احرام اتارنے کے لیے بال منڈوائیں آپ نے ایسا
ہی کیا ، جب لوگوں نے دیکھا کہ آپ کا اعلان اٹل ہے اور خود اس پر

عمل پیرا ہیں تو سب نے قربانیاں کیں اور احرام اتارنے میں مصروف ہو گئے۔ (۳۱) حضرت ام سلمہ کی اس رائج کی تحسین سب نے کی ہے۔

حجۃ الوداع کے موقع پر حضرت ام سلمہ بیمار تھیں مگر آپ کو گوارہ نہ ہوا کہ وہ دینی فرض سے پہلوتھی کریں آنحضرت صلعم کے ساتھ آئیں طواف کے متعلق رسول اللہ نے فرمایا ام سلمہ جب نماز فجر ہونے لگے تو تم اونٹ پر سوار ہو کر سب کے پیچھے پیچھے طواف کر لینا۔ (۳۲)

عبد الرحمن بن حارث سے روایت ہے کہ رسول اللہ صلی اللہ علیہ وسلم کسی ایک سفر میں حضرت صفیہ بن حی اور ام سلمہ کے ساتھ تھیں۔ تو حضور اکرم غلطی سے حضرت صفیہ کے ہودج کے قریب گئے اور باشیں کرنے لگے یہ خیال ہوتے ہوئے کہ ام سلمہ کا ہودج ہے، اور اس دن ام سلمہ کی باری تھی حضور اکرم صلی اللہ علیہ وسلم حضرت صفیہ کو خطاب کر چکر تھی اسلیے باشیں کرنے لگے، اس پر حضرت ام سلمہ کو غصہ آگیا اور جب حضور اکرم صفیہ سے رخصت ہو کر حضرت ام سلمہ کے پاس تشریف لائے تو ام سلمہ کہنے لگیں کہ آپ میری باری کے دن میں یہودی کی بیٹی سے باشیں کر دیجئے تھے اور آپ رسول اللہ ہیں؟ پھر بعد میں اپنی اس بات پر ان کو سخت ندامت ہوتی اور حضور اکرم سے معافی کی طلب گار ہوئیں۔

حضرت ام سلمہ نے ولید بن ولید بن المغيرة کی وفات پر یہ مرثیہ

کہا۔

ياعين فابكى للوليد بن الوليد بن المغيرة :

يَأْنَهُ ولِيدُ بْنُ ولِيدٍ بْنُ الْمَغِيرَةِ يَرْأَسُو بَهَا -

قَدْ كَانَ عَيْنًا فِي السَّيْنَ وَرَحْمَةً فِي نَوْمِيَةَ

سَالِهَا سَالَ تَكَ هُمْ مِنْ أَبْرَكِي طَرَحَ رَحْمَتَ أَوْرَ غَذَا رَهَا
ضَخْمَ الدَّسِيعَةِ مَاجِدٌ يَسْعُو إِلَى طَلَبِ الْوَقِيرِ

بڑی دادو دھش والا عظمت و مجد والا اور اچھے اخلاق کی
طلب میں رفتہ پسند تھا۔

مثل الولید بن الولید ابی الولید کفسی العشیرۃ
ولید بن الولید ابو الولید جیسا شخص فیصلے کر لیج کافی

ہے

سنہ ۵ ہجری میں جب کہ بنو قریظہ کے محاصرہ میں یہود سے
گفتگو کرنے کے لیے بارگاہ نبوت سے حضرت لبابہ بھیجنے کرنے تو
حضرت لبابہ نے اثناء مشورہ ہاتھ کے اشارہ سے یہودیوں کو بتلایا کہ
تم قتل کرنے جائز گرے مگر اس کو افشا نئے راز سمجھے کر اتنے نادم ہونے
کے مسجد کر ستوں سر اپنے کو باندھ دیا اور بہت دنوں تک اپنے آپ
کو اسی حال میں رکھا۔

ایک دن صبح کو جانب رسالت مآب حضرت ام سلمہ کے مکان
میں مسکراتی ہونے ائمہ تو آپ بولیں اللہ تعالیٰ آپ کو ہمیشہ ہنسائی
اس وقت مسکراتی کا کیا سبب ہے؟ فرمایا۔ ابو لبابہ کی توبہ قبول
ہو گئی، حضرت ام سلمہ نے اجازت چاہی کہ ان کو یہ مزدہ سنا دیں
فرمایا، «ہاں اگر چاہو، ان کا مکان مسجد نبوی سے اتنا قریب تھا کہ
گھر سے آواز دینے پر مسجد سے سنی جا سکتی تھی، اجازت پا کر
اپنے حجرہ کے دروازے پر کھڑی ہوئیں اور پکار کر کہا، «ابو لبابہ
مبارک ہو تمہاری توبہ قبول ہو گئی» بھر کیا تھا یہ آواز کانوں میں
پہنچتی ہی یہ خبر سارے شہر میں پھیل گئی تمام مدینہ ازدحام بن
کر ائمہ آیا۔

واقعہ ایلا میں حضرت ابو بکر اور حضرت عمر نے اپنی اپنی
صاحبزادیوں کو سمجھایا، اور حضرت عمر حضرت ام سلمہ کے پاس
بھی آئے اور گفتگو کی تو حضرت ام سلمہ نے ذرا سخت لمجہ میں
کہا۔

عجبًا لک یا ابن الخطاب دخلت فی کل شیئٰ حتی تبغی ان
 تدخل بین رسول الله و ازواجه
 ابن الخطاب! تعجب ہے کہ تم ہر بات میں دخل دیتے ہو، بہان
 تک کہ اب تم رسول اللہ صلعم اور ان کی ازواج کے درمیان بھی دخل
 دینے لگر۔

امام حسین کی شہادت کے متعلق رسول اللہ صلعم حضرت ام سلمہ سے بہت پہلے پیش نگئی فرمایا چکر تھے، چنانچہ جس وقت حضرت حسین کربلا میں شامی فوج کے نزغر میں دلیرانہ استقامت و پامردی سے اپنی زندگی کے آخری لمحے پورے کر رہے تھے عین اسی وقت حضرت ام سلمہ نے خواب میں دیکھا کہ حضور اکرم تشریف لاترے اور نہایت پریشان ہیں، سر اور ریش مبارک غبار آلوہ ہے پوچھا یا رسول اللہ کیا حال ہے؟ فرمایا حسین کے مقتل سے واپس آرہا ہوں، آنکہ کھلی تو انسو جاری ہو گئے، اسی عالم میں زیان سے نکلا۔ اہل عراق نے حسین کو قتل کر دیا خدا ان کو قتل کرے حسین کو ذلیل کیا خدا ان پر لعنت کرے۔ (۳۳)

حضرت ام سلمہ کی زندگی سرتاپا زهد کا مکمل نمونہ تھی، مال و ثروت کی طرف بہت کم توجہ کرتی تھیں، ایک دفعہ ایک ہار پہن لیا، جس میں کچھ سونا بھی شامل تھا آنحضرت صلعم نے اعتراض فرمایا تو انہار ڈالا، ہر مہینہ میں دو شبیہ، جمعرات اور جمعہ تین دن روزہ رکھتی تھیں، پہلی شوہر کی اولاد ساتھ تھی جن کی پروردش نہایت احتیاط اور محبت سے کرتی تھیں، آنحضرت صلعم سے ایک بار آپ نے پوچھا کہ، « مجھے کچھ اسکا نواب ملیگا، فرمایا، « ہاں » اوامر و نواہی کا بھی بہت خیال رکھتی تھیں، نماز کے اوقات میں بعض لوگوں نے مستحب وقت کو ترک کر دیا تو حضرت ام سلمہ نے ان کو تنیسہ کی اور فرمایا کہ آنحضرت صلعم

ظہیر جلد پڑھا کر ترجیح اور تم عصر جلد پڑھتے ہو۔

خود بڑی سخنی تھیں اور دوسروں کو بھی سخاوت کی ترغیب دیتی تھیں ایک بار چند فقیر ان کر گھر آئے اور بڑی لجاجت سر سوال کرنے لگے ام الحسن (بصری) ان کے پاس بیٹھی تھیں، انہوں نے ڈانٹا، مگر ام سلمہ نے ان کو درکا اور کہا کہ ہم کو اسکا حکم نہیں دیا گیا، پھر لوٹی کسو حکم دیا کہ ان کو کچھ دے کر رخصت کرو، کچھ نہ ہو تو ایک چھوٹا رہا ان کے ہاتھ پر رکھ دو۔ ایک مرتبہ حضرت عبدالرحمن بن عوف نے ان سے کہا، «امان» میں اپنے مال کی کھرت سے ڈرتا ہوں مبادا یہ مجھے ہلاک کرے کہ قریش میں سب سے زیادہ منال دار ہوں ام المؤمنین نے فرمایا میرے بیٹھے خرچ کرو میں نے آنحضرت صلعم سے سنا آپ نے فرمایا میرے بہت سے ایسے اصحاب ہیں جو مجھ سے جدا ہونے کے بعد مجھے نہ دیکھیں گے۔ حضرت عبدالرحمن نکلے تو حضرت عمرؓ سے ملاقات ہوئی انہوں نے حضرت عمر کو خبر دی حضرت عمر آئے اور ام المؤمنین کی خدمت میں حاضر ہوئے اور کہا واللہ میں انہیں میں سے ہوں ام المؤمنین نے فرمایا میں تمہارے بعد کسی کو ہرگز آزمانا نہیں چاہتی۔ آپ میں قناعت اس قدر تھی کہ حضرت عائشہ جیسی کامل الاصاف بیسوی نے جو باتیں وفات سے قبل آنحضرت صلعم نے حضرت فاطمہ کے کان میں کہی تھیں یعنی تابانہ حضرت فاطمہ سے اسی وقت دریافت کیں اور جواب نہ پاکر شرمندگی انہانا بڑی مگر حضرت ام سلمہ نے توقف کیا اور رسول اللہ کی وفات کے بعد دریافت کیا۔

انما ي يريد الله ليذهب منكم الرجس اهل البيت
یہ آیت مبارکہ انہیں کھر نازل ہوئی، جس وقت یہ آیت انتری تو آنحضرت صلعم نے حضرت فاطمہ حضرت علی، حضرت حسین،

اور حضرت حسن رضی اللہ عنہم کو بلا بھیجا اور فرمایا : „هولاۓ اہل بیتی“ یہ میرے اہل بیت ہیں ، حضرت ام سلمہ نے اپنے حجرے سے پکار کر عرض کیا یا رسول اللہؐ میں بھی آپکی اہل بیت میں سر ہوں ؟ فرمایا ہاں انشاء اللہ - (۲۲)

ازواج مطہرات میں فضل و کمال کر اعتبار سے حضرت عائشہ کر بعد انہیں کا درجہ تھا مصنف اصحابہ نے ان کا ذکر حسب ذیل الفاظ میں کیا ہے -

کانت ام سلمہ موصوفة بالجمال البارع والعقل البالغ والرأي الصائب ام سلمہ حسن و جمال میں فائق ، عقل و دانشمندی میں کامل اور رائے میں نہایت صائب تھیں -

حضرت ام سلمہ نے ابو سلمہ ، حضرت فاطمہ زہرا اور خود جناب رسالت مآب صلعم سے احادیث روایت کی ہیں ، آپ کو حدیث سننے کا بہت شوق تھا ، ایک دفعہ بال گندھوانے میں مصروف تھیں کہ اتنے میں آنحضرت صلعم خطبہ دینیج کر لیج منبر پر رونق افروز ہوئے ، زبان سے سو، یا ایها الناس ، کا لفظ نکلا تھا کہ مشاطہ سے بولیں ، بال باندھ دو ، اس نے کہا جلدی کیا ہے - ابھی زبان سے ، یا ایها الناس ، ہی نکلا ہے - حضرت ام سلمہ نے کہا کیا خوب ہم آدمیوں میں داخل نہیں ہیں ، اس کر بعد خود بال باندھ کر اٹھ کھڑی ہوئیں اور کھڑی ہو کر پورا خطبہ سنا -

اس واقعہ سے ان کی اعلیٰ ذوقی اور اعلیٰ حوصلگی کا اندازہ ہوتا ہے دینی مسائل سے ام المؤمنین حضرت ام سلمہ کو بیحد شفقت تھا ان کے نفقہ پر ذیل کی روایات سے کافی روشنی پڑتی ہے -

حضرت ابوہریرہ رمضان کر دنوں میں جنابت کی حالت کو ناقص صوم خیال کرتے تھے ، ایک شخص نے حضرت عائشہ اور حضرت ام سلمہ سے اس خیال کی تصدیق چاہی ، دونوں نے تردید کی اور کہا کہ

آنحضرت صلعم خود بحالت جنابت رونے سر پانی کھر، حضرت ابوہریرہ کو معلوم ہوا تو سخت نادم ہوتی اور کہا میں کیا کرو، فضل بن عباس نے مجھ سر یہی کہا تھا، لیکن ظاہر ہے ام سلمہ اور حضرت عائشہ کو زیادہ علم ہے۔

حضرت عبداللہ بن زبیر عصر کے بعد دو رکعت نماز پڑھا کرتے تھے مروان نے پوچھا آپ یہ نماز کیوں پڑھتے ہیں؟ کہا آنحضرت صلعم بھی پڑھا کرتے تھے چونکہ حضرت عبداللہ نے یہ حدیث حضرت عائشہ کے واسطے سر سنی تھی اس لیے مروان نے ان کے پاس تصدیق کر لیج آدمی بھیجا، انہوں نے کہا کہ مجھ کو ام سلمہ سر پہنچتی ہے، حضرت ام سلمہ کے پاس آدمی گیا اور یہ قول نقل کیا تو بولیں۔

„یغفر اللہ لعائشہ لقد وضعت امری علی غیر موضعہ اولم
اخبرها ان رسول اللہ صلعم قد نہی عنہا“
اللہ عائشہ کی مغفرت کریے، انہوں نے میری بات بر جا طریقہ پر سمجھی، کیا میں نے انہیں یہ خبر نہیں دی تھی کہ آنحضرت صلعم نے ان کے پڑھنے کی ممانعت فرمائی ہے؟

ایک مرتبہ ایک شخص نے عمرہ کے متعلق سوال کیا کہ آیا حج سر پہلے عمرہ کرے یا حج کرے بعد آپ نے فرمایا چاہئے عمرہ حج سے پہلے کرے یا حج کرے بعد یعنی دونوں صورتوں میں جائز ہے۔ اس سائل کو تسکین نہیں ہوتی، وہ ان کے پاس سے دوسری ازواج کے پاس گیا، سب نے ایک ہی جواب دیا، وaps آکر ام سلمہ کو یہ خبر سنائی تو بولیں نعم و اشفیک: ٹھہر و میں تمہاری تشوفی کر دیتی ہوں میں نے اس کے متعلق آنحضرت صلعم سے حدیث سنی ہے۔

اہلوا یا آل محمد بعمرۃ فی حج ،
کسی حج کے موقع پر آپ صلی اللہ علیہ وسلم نے فرمایا، اے ال محمد

تم عمرہ کا احرام باندھو۔ محمد بن لبید نے فرمایا۔
 کان ازوج النبی صلعم یحفظن من حدیث النبی صلعم کثیراً
 اولاً مثلاً لعائشة و ام سلمة۔
 یعنی یوں تو ازوج مطہرات میں سب کو کثرت سر احادیث
 حفظ تھیں مگر حضرت عائشہ اور ام سلمہ کی برابر کوئی نہ
 تھیں۔

حضرت ام سلمہ کی متکلمانہ نکتہ چینی
 ایک بار صحابہ میں استوی علی العرش کی مفہوم پر بحث
 چھڑی، کہ اللہ تعالیٰ کس طرح عرش، پر براجمن ہوا، تخت پر
 آدمی یا بادشاہ تو بیٹھ سکتا ہے، مگر اللہ تعالیٰ جو غیر محدود ہے وہ
 کیونکر تخت پر جا گزین ہو سکتا ہے جب بحث نے طوالت اختیار کی
 تو ام سلمہ نے صحابہ کی باتوں کو سنکر فرمایا۔

الإِسْتِوَاء مَعْلُومٌ ، وَالْكَيْفُ مَجْهُولٌ ، وَالْسُّؤَالُ عَنْهُ بِدْعَةٌ وَالْبَحْثُ

عَنْهُ كفر (۲۵)

کہ استوا تو معلوم ہے اس میں کوئی راز نہیں، البتہ اللہ غیر محدود کا
 جا گزین ہونا علم میں نہیں آتا، اور اللہ تعالیٰ کر بارے میں پوچھ
 گچھ کرنا بدعت ہے، اور اس بحث میں غلو سے کام لینا کفر کا
 خدشہ ہے۔ آپ کر یہ الفاظ امام مالک کی روایت میں محفوظ ہیں۔

فقہی بصیرت

حضرت ام المؤمنین ام سلمہ کی ذہانت احکام و مسائل کی
 باریکیوں کی سمجھنے اور معاملات کی شہہ تک پہنچنے سر ظاہر ہے
 اسی وصف کو فقہی بصیرت یا فقاہت سر تعبیر کیا جاتا ہے۔ ان کے
 وہ سوال جو انہوں نے حضور اکرم ^ص سر وقتاً فوقتاً کئے اس نکتے کی
 مزید وضاحت کرتے ہیں آج بھی بہت سر مسائل کا حل ان کے
 سوالات اور جوابات سر ظاہر ہوتا ہے ذیل کی روایت مسئلہ تقدیر سے
 متعلق ہے۔

ام سلمہ رضی اللہ عنہا سر روایت ہے انہوں نے کہا یا رسول اللہ
صلی اللہ علیہ وسلم آپکو ہر سال درد و تکلیف جو لاحق ہوتی
ہے یہ اس زہر آلوں بکری کی وجہ سر ہے جو آپ نے کہانی تھی
حضور اکرم صلی اللہ علیہ وسلم نے فرمایا مجھے اس بکری سے
صرف وہی اذیت پہنچی جو میرے لیے لکھ دی گئی تھی جبکہ
آدم علیہ السلام ابھی اپنی مٹی میں غلطان تھے۔

اگ کی پکی ہوئی چیز کہا کر کلی کترے بغیر نماز کی ادائیگی
عام طور سے یہ خیال لوگوں میں غالب ہے کہ آگ کی پکی ہوئی
چیز کھانے کے بعد نماز پڑھنے سے پہلے کلی کرنا ضروری ہے لیکن
ذیل کی حدیث سے ظاہر ہوتا ہے کہ حضور صلی اللہ علیہ وسلم بھنا
ہوا دستہ تناول فرمایا رہے تھے پھر آپ کلی کترے بغیر نماز پڑھانے لکھ
و عن ام سلمہ انما قالت قربت الی النبی صلی اللہ علیہ وسلم
جنباً مشویاً فاکل منه ثم قام الی الصلوة ولم يتوضأ رواه احمد :
امام احمد نے اس کی روایت کی حضرت ام سلمہ رضی اللہ عنہا سے
روایت ہے کہ انہوں نے کہا میں نے بکری کا بھنا ہوا ایک پہلو رسول
الله صلی اللہ علیہ وسلم کو پیش کیا آپ اس گوشت سے تناول فرمائی
لکھ - پھر آپ نماز کر لیے تشریف لے گئے اور وضو (کلی) نہیں کیا۔
کیا غسل کرنے میں جوڑا کھولنا ضروری ہے ؟

اسی طرح ایک مستلہ عورتوں کے لئے بالوں کے پاک کرنے کے
متعلق حضرت ام المؤمنین ام سلمہ کا یہ سوال واضح کرتا ہے۔
عن ام سلمہ قالت قلت يا رسول الله اني امراة اشد ضنفر
راسی افانقضه لغسل الجنابة فقال لا انما يكفيك ان تعحنى على
راسك ثلث حثبات ثم تفضين عليك الماء فنطهرين - (رواہ مسلم)
ام سلمہ رضی اللہ عنہا سر روایت ہے فرماتی ہیں میں نے عرض کیا یا
رسول اللہ میں ایسی عورت ہوں کہ میرے سر کا جوڑا بہت گھنا اور

سخت ہوتا ہے تو جنابت کو غسل میں کیا اسکو کھول دوں ؟
 آنحضرت نے فرمایا تمہارے لیے یہ کافی ہے کہ اپنے سر پر تین مرتبہ
 چلو سیچ پانی ڈالو اور پھر اپنے اوپر پانی بھاؤ پاک ہو جاؤ گی -
 مسلم نے اسکو روایت کیا ہے

روزے کی حالت میں ازدواجی تعلقات

،،حضرت عائشہ اور ام سلمہ روایت کرتی ہیں کہ رسول اللہ صلی اللہ علیہ وسلم صبح جنابت کی حالت میں اٹھتے تھے اور رونے سے ہوتے تھے اور عبد ربہ کی حدیث میں ہے کہ رمضان میں حالت جنابت میں صبح کرتے تھے " اس حدیث سے یہ ظاہر ہے کہ صبح صادق سے پہلے تک میان بیوی ہم بستر ہو سکتے ہیں اور صبح کو سورج کے اچھی طرح روشن ہونی پر غسل کر سکتے ہیں اور رونے میں کوئی خلل ناپاکی کی وجہ سے پیدا نہیں ہوتا - البتہ یہ یقینی طور سے واضح ہے کہ صبح صادق سے غروب آفتاب تک میان بیوی ہم بستر نہیں ہو سکتے ورنہ کفارہ لازم آئیگا - (۳۶)

کپڑے زمین پر گھستیتے ہوتے گرنا

ابراهیم بن عبد الرحمن بن عوف کی ام ولد سے روایت ہے فرماتی ہیں کہ میں اپنا دامن گھستیت کر گزرتی تھی ناپاک و گند سے گزرتی اور پھر پاک جگہ سے بھی گزرتی تو میں ام سلمہ کر پاس آئی اور ان سے اس معاملے کے بارے میں سوال کیا تو ام سلمہ نے فرمایا میں نے رسول اللہ صلی اللہ علیہ وسلم سے یہ کہتے سنایا ، کہ بعد کا چلنا دامن کو پاک کر دیتا ہے - " ۔

اس حدیث سے یہ مترشح ہے کہ اگر کسی ناپاک جگہ سے گزرتے وقت اگر کپڑے کا کنارا کچھ ناپاک ہو گیا یا شبہ ہو کہ ناپاک ہو سکتا ہے تو جب وہ کنارہ پاک جگہ سے گھستتا ہوا گزرتا ہے تو خشک مٹی یا غبار و خاک سے ناپاکی دور ہو جاتی ہے ، البتہ اگر نجاست

زیادہ ہو تو دھونا ضروری ہے، صرف خشک مٹی سے گزرنے سے پاکی حاصل نہیں ہو سکتی (۲۷)

غیر لڑکیوں کے صفات بیان کرنا ذیل کی حدیث اس بات کی وضاحت کرتی ہے کہ کسی بد کردار کا جو ان لڑکیوں کی صفات بیان کرنا اور انکے جسمانی صفات کا ذکر منع ہے ایسے ذکر کی اجازت نہیں دی جا سکتی کہ یہ بد اخلاقی اور برائی کا پیش خیمه ہے۔

زینب بنت ابی سلمہ اپنی ماں سے روایت کرتی ہیں کہ حضور اکرم صلی اللہ علیہ وسلم گھر میں داخل ہونے تو میرے پاس مخت اور میرے بھائی عبداللہ بن ابی امیہ تھے، اور مخت عبد اللہ سے یہ کہہ رہا تھا اے عبداللہ بن ابی امیہ اگر اللہ تعالیٰ تمہیں کل طائف پر فتح دے تو تم ضرور غیلان کی بیشی کو دیکھنا کہ وہ چلتی ہے تو اس کے پیش میں چار بل اور پشت پر آئھ بل پڑتے ہیں - رسول اللہ صلی اللہ علیہ وسلم نے اسکو سنا اور حضرت ام سلمہ سے فرمایا : یہ ہر گز تمہارے ہان نہ آئی پائے (۲۸)

مقدمات کے فیصلے

ام المؤمنین نے آنحضرت صلی اللہ علیہ وسلم کے فیصلوں کے متعلق خود پیغمبر صلی اللہ علیہ وسلم کی رائی کا ذکر کیا ہے جس سے واضح ہو جاتا ہے کہ لوگ چرب زبانی اور طرح طرح کر وسیلوں سے غلط فیصلے اپنے حق میں کرا لیتے ہیں یہ غلط فیصلے جہنم کی آگ سے نہیں بچا سکتے - پیغمبر صلی اللہ علیہ وسلم کا فیصلہ یہی اگر وہ حق پر مبنی نہیں ہے تو وہ ناحق ہی سمجھا جائیگا -

ام المؤمنین ام سلمہ سے روایت ہے فرماتی ہیں کہ رسول اللہ صلی اللہ علیہ وسلم نے فرمایا تم اپنا جھگڑا میرے پاس لاتر ہو تم میں سے بعض چرب زبانی کی وجہ سے اپنے حق میں فیصلہ کروا لیتے ہیں اور

میں تو اصرف انسان ہی ہوں سننے پر فیصلہ کر دیتا ہوں اور جس نے
اپنے بھائی کو حق میں سر کچھ لے لیا تو بی شک یہ آگ ہے اسکو لینا
نہ چاہیئے (اور یہ آگ اس کو لیج پہول نہیں بن سکتی اور نہ باعث
رحمت) (۳۹)۔

اولیاء و انبیاء کا مال سر احتراز

ام سلمہ فرماتی ہیں کہ میں حضور اکرم صلی اللہ علیہ وسلم کو
پاس آئی تو آپ کو چھرے پر پریشانی دیکھی، میں نے پریشانی کی
وجہ دریافت کی تو حضور اکرم نے فرمایا سات دینار جو کل سر
ہمارے بستر کے نیچے ہیں وہ تکلیف کا باعث ہیں - (۵۰)

امہات المؤمنین کے دو گروہ

حضرت عائشہ سے روایت ہے فرماتی ہیں بی شک لوگ اپنے اپنے
ہدایا نبی صلی اللہ علیہ وسلم کو حضرت عائشہ کی باری کر دن
بھیجنے تھے اور اس سے آنحضرت صلی اللہ علیہ وسلم کی رضا چاہتے
تھے، وہ یہ بھی فرماتی ہیں کہ رسول اللہ صلی اللہ علیہ وسلم کی
بیویاں دو گروہ میں منقسم تھیں، ایک گروہ میں حضرت سَّعِدَةَ
حضرت حفصہ اور حضرت سودہ تھیں اور دوسرے گروہ میں حضرت
ام سلمہ اور دوسری ساری امہات المؤمنین، حضرت ام سلمہ کی
طرف دار امہات نے اس بات پر گفتگو کی اور حضرت ام سلمہ کہنے
لگیں کہ آپ رسول اللہ صلی اللہ علیہ وسلم سے بات کیجیے، کہ
حضرت خود لوگوں سے کہیں کہ جو ہدیہ دینا چاہتا ہے اسکو چاہیے کہ
رسول اللہ صلی اللہ علیہ وسلم کو ہدیہ بھیجیں آپ جہاں بھی تشریف
رکھتے ہوں۔

ام المؤمنین ام سلمہ فرماتی ہیں کہ میں نے رسول اللہ صلی اللہ
علیہ وسلم سے گفتگو کی تو آپ نے فرمایا:

”مجھے عائشہ کے بارے میں تکلیف نہ دو، مجھ پر اس وقت بھی
وھی آئی ہے جب میں عائشہ کے لحاف میں ہوتا ہوں، اور کسی
دوسرے کے ساتھ رہنے ہوئے نہیں آئی۔“ - ام المؤمنین ام سلمہ نے فرمایا
میں اللہ تعالیٰ کی طرف رجوع کرتی ہوں اس بات سے کہ آپ کو یا
رسول اللہ صلی اللہ علیہ وسلم کو تکلیف دوں پھر ان خواتین نے
حضرت فاطمہ کو بلایا اور رسول اللہ صلی اللہ علیہ وسلم سے گفتگو
کرنے کو بھیجا جب حضرت فاطمہ نے گفتگو کی تو آپ نے فرمایا اے
میری بیشی کیا تم اسکو نہیں محبوب رکھتیں جسکو میں محبوب رکھتا
ہوں؟ حضرت فاطمہ نے فرمایا ہاں تو آپ نے فرمایا تو اسکو بھی پسند
کرو (متفق علیہ)

وصال سے پہلے حضور صلی اللہ علیہ وسلم کی حضرت فاطمہ
کے ساتھ گفتگو
ام سلمہ سے روایت ہے کہ رسول اکرم نے فاطمہ کو فتح مکہ کے
سال بلایا اور ان سے آہستہ باتیں کیں تو وہ رونے لگیں پھر ان
سے باتیں کیں تو وہ ہنسنے لگیں۔ پھر جب رسول اللہ صلی اللہ علیہ
 وسلم وفات پا گئے تو کچھ دنوں کے بعد حضرت ام سلمہ نے ان سے
 سوال کیا ان کے رونے اور ہنسنے کا سبب کیا تھا انہوں نے کہا کہ
 مجھے رسول اکرم نے اپنے وفات پانے کی خبر دی تو میں رونے لگی پھر
 مجھے خبر دی کہ میں جنت میں عورتوں کی سردار ہونگی سوانح مریم
 بنت عمران کے، اس پر میں ہنسی، (۵۱)

سب سے پسندیدہ عمل
ام المؤمنین حضرت عائشہ، ام المؤمنین ام سلمہ سے سوال کیا گیا
کہ کونسا عمل حضور صلی اللہ علیہ وسلم کو سب سے زیادہ پسند تھا
آپ نے فرمایا وہ عمل جسکو کوئی ہمیشہ کرے اگرچہ کم ہو (ایسا
عمل آپکو سب سے زیادہ محبوب تھا)

بیشیوں اور بہنوں پر خرج کرنا جہنم کی آگ سے خلاصی ہے
عبداللہ مخزومی فرماتے ہیں کہ ام سلمہ حضور اکرم کی بیوی ہم
پر داخل ہوتیں تو انہوں نے کہا اے بیٹھ کیا میں تمہیں ایسی بات نہ
بتاؤں جو میں نے حضور اکرم سے سنی تو انہوں نے کہا کیوں نہیں اے
اماں ، فرماتی ہیں کہ رسول اللہ صلی اللہ علیہ وسلم سے میں نے یہ
کہتے سنا جو شخص خرج کرے دو بیشیوں ، دو بہنوں یا دو قرابت
داروں پر اور سارے اخراجات کا متھمل ہو اس وقت تک جب اللہ
تعالیٰ اپ کو بینیاز کر دے یا کفایت کرے تو وہ دونوں اس کر لیجے
ایسے بڑے ہونگی جہنم کی آگ سے ۔

ذوالحج میں قربانی کی نیت رکھنے والی کسے لیجے مستحب اعمال

حضرت ام سلمہ سے روایت ہے جب ذوالحج کا ابتدائی (۱۳) عشرہ
داخل ہو اور ایک شخص قربانی کا ارادہ رکھتا ہے تو اسکو جاہیئر کہ
ایسے بال اور چمٹے کو نہ کھوچ ج (سختی کر ساتھ) کہ بال اکھڑ
جانیں) (۵۲)

کسی کو مرنسی پر آہ و بکا اور بین کرنے سے گھر میں شیطان
داخل ہوتا ہے

حضرت ام سلمہ سے روایت ہے کہ انہوں نے فرمایا جب ابو سلمہ
وفات پا گئی تو میں نے کہا وطن سے دور اور اجنیبی زمین میں مرے
پھر ڈھاریں مار کر رونی لگی ، تو ایک عورت بالاتی شہر سے میری
تسلی و تشفی کر لیے آئی رسول اللہ صلی اللہ علیہ وسلم نے فرمایا تم
یہ چاہتی ہو کہ شیطان کو ایسے گھر میں داخل کرو جس سے اللہ
تعالیٰ نے اسکو نکال دیا ہے : ام المؤمنین فرماتی ہیں یہ سنکر میں ان

پر نہ رونی (۵۳)

وفات

ان کے سنہ وفات میں اختلاف ہے ، واقعی کا بیان ہے کہ شوال
سنہ ۵۹ھ میں وفات پائی اور حضرت ابو ہریرہ نے نماز جنازہ

پڑھائی ، ابن حبان کہتے ہیں آخر ۶۱ھ میں امام حسین بن علی کی شہادت کرے بعد آپ نے انتقال کیا اور ابو خشمہ کہتے ہیں کہ ان کا زمانہ وفات یزید بن معاویہ کا عہد خلافت ہے (یعنی آخر سنہ ۶۰ھ مگر حق یہ ہے کہ حضرت ام سلمہ کا سال وفات سنہ ۶۲ھ اسی سال افواج نے مدینہ منورہ کو تاخت و تاراج نے مدینہ منورہ کو تاخت تاراج کیا ۔

وفات کرے وقت ام السومنین ام سلمہ کی عمر ۸۳ سال تھی ، حضرت ابو هریرہ نے ان کے جنازہ کی نماز پڑھائی اور جنت البقیع میں مدفون ہوئیں قاعدہ تھا کہ حاکم وقت جنازہ کی نماز پڑھاتا تھا اس زمانے میں ولید بن عقبہ مدینہ کے والی تھی مگر ام سلمہ کی وصیت کی وجہ سے وہ نہ آئی پائی ، اس لیے حاکم کی جگہ حضرت ابو هریرہ نے یہ فرض ادا کیا ، کیونکہ صحابہ میں فضل و کمال ، قدر و منزلت کے اعتبار سے اس وقت سب سے زیادہ جلیل القدر یہی تھی (۵۳)

حوالہ جات

- ۱- الاصابہ : ابن حجر عسقلانی ج ۳ ص ۳۳۹
- ۲- الاصابہ ج (۲) ص ۳۳۹
- ۳- المعارف - ابن قتیبہ ص ۱۳۶
- ۴- جوامع السیرة : ابن حزم ص نمبر ۶۲
- ۵- النسب الاضراف ص ۸۸ و ۹۳ المعارف ابن قتیبہ ص ۱۲۸
- ۶- الطبقات ابن سعد ج ۸ ص ۸۹
- ۷- الاصابہ ج ۲ ص ۳۳۹
- ۸- النسب الاضراف ص ۲۵۸
- ۹- النسب الاضراف ص ۲۵۸
- ۱۰- اسد الغابہ ج ۵ ص ۵۸۸

الاصابه ج ٣ ص ٢٣٩ : اسد الغابه ج ٥ ص ٥٨٨

جواجم السيرة ص ٨٥

سيرت ابن هشام و روض الانف ج ٢ ص ٢٨٥

اسد الغابه ج ٥ ص ٥٤٩

الاصابه ج ٣ ص ٣٠٨ ، طبقات ابن سعد ج ٨ ص ٨٨

الاصابه ج ٣ ص ٣٠٨ : طبقات ابن سعد ج ٨ ص ٨٦

معجم البدان ج ٣ ص ٢٤٥ . (ماده قطن)

طبقات ابن سعد ج ٨ ص ٨٨

طبقات ابن سعد ج ٨ ص ٨٨

تاريخ طبرى جلد چهارم ص ١١١

طبقات ابن سعد ص ٨٨ ، ص ٨٩

اسد الغابه ج ٥ ص ٢١٨

الاصابه ج ٣ ص ٣٠٨ المعلول ابن قبيه ص ١٣٦

الاصابه ج ٣ ص ٢٣٠

طبقات الكبرى ج ٨ ص ٩١

انساب الاشراف ص ٣٣١

تاريخ طبرى جلد چهارم ص ١١١

الاصابه ج ٤ ص ٢٣٠

زاد النعاج ١ ص ٢٤

النساب الاشراف ص ٣٣١ ، طبقات ابن سعد ج ٨ ص ٩٢

مسند امام احمد بن حنبل ص ٢٩٢

طبقات الكبرى ج ٨ ص ٩٣

(الاصابه) ج ٣ ص ٣٣٠

المعارف ابن قبيه ص ١٣٢

ايضاً ص ١٣٦

ايضاً ص ٣٣٠

ايضاً ص ٣٦٠

ايضاً ص ٥٢٨

(الزرقاني) ج ٣ ص ٢٤٢

صحیح بخاری ج ١ ص ٣٨٠

طبقات ابن سعد ج ٨ ص ٩٥ (صحیح بخاری ج ١ ص ٢١٩)

(مسند احمد بن حنبل ج ٦)

اسد الغابه ج ٥ ص ٥٨٩) مسند احمد بن حنبل ص ٢٩٦

رواه ابن ماجه -

مسند احمد ابن حنبل ص ٢٩٠

ايضاً ص ٢٩٠

ايضاً ص ٢٩٠

- ١١

- ١٢

- ١٣

- ١٤

- ١٥

- ١٦

- ١٧

- ١٨

- ١٩

- ٢٠

- ٢١

- ٢٢

- ٢٣

- ٢٤

- ٢٥

- ٢٦

- ٢٧

- ٢٨

- ٢٩

- ٣٠

- ٣١

- ٣٢

- ٣٣

- ٣٤

- ٣٥

- ٣٦

- ٣٧

- ٣٨

- ٣٩

- ٤٠

- ٤١

- ٤٢

- ٤٣

- ٤٤

- ٤٥

- ٤٦

- ٤٧

- ٢٩١، ٢٩٠ ايضاً - ٣٨
 ايضاً ٢٩٣ - ٣٩
 مشكوة ج ٢ ص ٥٤٣ سعيد ايذ سنز كراجي - ٥٠
 ايضاً - ٥١
 سند احمد بن حنبل ج ٦ - ٥٢
 طبقات الکبری ج ٨ ص ٩٦ - ٥٣
 الاصابی ج ٣ ص ٣٣٠ - ٥٤